

## اخلاق و آداب

باب  
چہارم

### (1) اخلاص و تقوی

#### حوصلاتِ تعلم

اس سبق کو پڑھنے کے بعد طلباء اس قابل ہو جائیں گے کہ:

- اخلاص و تقوی کے معنی و مفہوم کو جان سکیں۔
- قرآن و سنت کی روشنی میں اخلاص و تقوی کی اہمیت و فضیلت کو سمجھ سکیں۔
- سیرت نبوی (حَاتَّةُ الْبَيْتِ عَلَيْهِ وَآصْحَابِهِ وَسَلَّمَ) سے اخلاص و تقوی کی مثالیں سمجھ سکیں۔
- اخلاص و تقوی اختیار نہ کرنے کے دنیوی و آخری نقصانات کا جائزہ لے سکیں۔
- عملی زندگی میں اخلاص و تقوی کے معاشرتی فوائد و ثمرات کی اہمیت کا جائزہ لے سکیں۔
- سیرت نبوی حَاتَّةُ الْبَيْتِ عَلَيْهِ وَآصْحَابِهِ وَسَلَّمَ سے اخلاص و تقوی کی مثالوں سے سبق حاصل کر سکیں۔
- عملی زندگی کے معاملات میں اخلاص و تقوی کا مظاہرہ کر سکیں۔
- اخلاص و تقوی کو اپنا کرایک مثالی مسلمان بن کر اپنی دنیا و آخرت بہتر بن سکیں۔

إخلاص کا معنی ہے: خالص بنانا، صاف کرنا۔ إخلاص سے مراد ہر عمل کا اللہ تعالیٰ کی رضا کے لیے ہونا ہے۔ قرآن مجید میں اہل ایمان کو حکم دیا گیا ہے کہ ان کا ہر عمل اللہ تعالیٰ کی رضا کے لیے ہونا چاہیے۔ نیکی کی قبولیت کی پہلی شرط اخلاص یعنی اس نیکی کا اللہ تعالیٰ کی رضا کے لیے ہونا ہے۔ نیت کی درستی اتنی اہم چیز ہے کہ اس کے بغیر انسان کا کوئی عمل بارگاہِ الہی میں قبول نہیں ہو سکتا۔ اللہ تعالیٰ ہم سے چاہتا ہے کہ ہم جو کام بھی کریں اسی کی رضا کے لیے کریں، ارشاد باری تعالیٰ ہے:

**ترجمہ:** اور انہیں یہی حکم دیا گیا تھا کہ صرف اللہ کی عبادت کریں اس کے لیے دین کو خالص کرتے ہوئے بالکل یک ٹوہو کر۔  
(سورۃ البینۃ: ۵)

بِنِ کَرِيمٍ حَاتَّةِ الْبَيْتِ عَلَيْهِ وَآصْحَابِهِ وَسَلَّمَ کا ارشاد ہے:

**إِنَّمَا الْأَعْمَالُ بِالنِّيَّاتِ** (صحیح بخاری: 1)      **ترجمہ:** تمام اعمال کا دار و مدار نیتوں پر ہے۔

تقوی کا لفظی معنی ہے: ڈرنا، پر ہیز گاری اختیار کرنا۔ تقوی انسان کے دل کی اس کیفیت کا نام ہے جو اللہ تعالیٰ کے ڈر کی وجہ سے اسے نیکی پر آمادہ کرتی ہے اور گناہ سے روکتی ہے۔

تقوی کی اہمیت کا اندازہ اس بات سے لگایا جاسکتا ہے کہ قرآن مجید میں اللہ تعالیٰ نے بے شمار مقامات پر ایمان والوں کو خطاب کر کے تقوی اختیار کرنے کا حکم دیا ہے۔ قرآن مجید میں عزت و شرافت کا معیار تقوی کو فرار دیا گیا ہے۔ ارشاد باری تعالیٰ ہے:

**إِنَّ أَكْرَمَكُمْ عِنْدَ اللَّهِ أَتَقْلِمُ** (سورۃ الحجرات: 13)

**ترجمہ:** بے شک اللہ کے نزد یک تم میں زیادہ عزت والا وہ ہے جو تم میں زیادہ پڑھیز گا رہو۔

حضور خاتم النبیین ﷺ نے تقوی کا اصل مقام دل کو فرار دیا۔ گویا اگر دل میں تقوی ہے تو انسان کے اعمال بھی درست ہوں گے اور اگر دل تقوی کی دولت سے محروم ہے تو اعمال بھی بگاڑ کا شکار ہو جائیں گے۔ جب انسان میں تقوی پیدا ہوتا ہے تو اس کا لازمی نتیجہ اخلاص نیت کی صورت میں نکلتا ہے۔

### اخلاص و تقوی اور اسوہ حسن

حضور خاتم النبیین ﷺ کی سیرت طیبہ ہمیں اخلاص و تقوی کا درس دیتی ہے۔ گویا اخلاص و تقوی آپ ﷺ کی سیرت کا نچوڑ اور خلاصہ ہے۔ آپ ﷺ کا ہر عمل خالص اللہ تعالیٰ کی رضا کے لیے اور تقوی پر منی ہوتا تھا۔ آپ ﷺ کے معاملے میں کسی ملامت کرنے والے کی ملامت کی پرواہ کرتے تھے۔ اہل مکہ نے رسول اللہ ﷺ کو موال و دولت اور سرداری کی پیش کش بھی کی لیکن آپ ﷺ کے چیخ حضرت ابوطالب سے کہا کہ وہ آپ ﷺ کو اسلام کی تبلیغ سے روکیں۔ جب آپ ﷺ کے چچا نے آپ ﷺ سے اس بارے میں بات کی تو آپ ﷺ نے اُن سے فرمایا:

”اللہ کی قسم! اگر یہ لوگ میرے دائیں ہاتھ پر سورج اور بائیں ہاتھ پر چاند رکھ دیں، پھر بھی میں اپنا کام جاری رکھوں گا۔“

نبی کریم خاتم النبیین ﷺ کے تقوی کا یہ عام تھا کہ آپ ﷺ بعض اوقات اتنی عبادت کرتے تھے کہ پاؤں مبارک میں ورم آ جاتا۔ آپ ﷺ ہر نماز کے بعد استغفار فرماتے تھے اور دن میں کئی مرتبہ اللہ تعالیٰ سے مغفرت کی دعا فرماتے تھے، حالاں کہ آپ ﷺ معموم عن الخطا تھے۔ اللہ تعالیٰ نے قرآن مجید میں آپ ﷺ کی مغفرت کا اعلان فرمائا ہے۔ آپ ﷺ کا یہ استغفار فرمانا دراصل اپنی امت کی تعلیم کے لیے تھا۔

ایک غزوے کے موقع پر آپ ﷺ ایک جگہ دوپہر کے وقت ایک درخت کے سامنے میں آرام فرمائے تھے کہ اتنے میں ایک دشمن ادھر آ کلا، آپ ﷺ کی تلوار درخت سے لٹکی ہوئی تھی، اس نے تلوار پر قبضہ کر لیا اور نبی کریم ﷺ کو جگایا اور آپ ﷺ سے کہا کہ اب تمھیں کون بچا سکتا ہے؟ نبی کریم خاتم النبیین ﷺ نے اطمینان سے جواب دیا کہ مجھے بچانے والا اللہ ہے۔ یہ جواب آپ ﷺ نے اس اعتناد اور بھروسے کے ساتھ دیا کہ دشمن پر لرزہ طاری ہو گیا۔ اس حالت میں تلوار اس کے ہاتھ سے گر پڑی، اب تلوار نبی کریم خاتم النبیین ﷺ کے ہاتھ میں تھی، آپ ﷺ نے تلوار اٹھا کر فرمایا کہ تمھیں اب کون بچا سکتا ہے؟ اس شخص کے پاس کوئی جواب نہیں تھا، آپ ﷺ

نے اسے معاف کر دیا۔ اس شخص نے بنی کریم خاتم النبیین ﷺ کے حسن سلوک کو دیکھ کر اسلام بول کر لیا۔

حضور اکرم خاتم النبیین ﷺ اخلاص و تقوی کا پیکر تھے۔ آپ خاتم النبیین ﷺ کی حیات طیبہ کا ہر لمحہ ان صفات کا مظہر تھا۔ حضور خاتم النبیین ﷺ کا امتی ہونے کی حیثیت سے ہماری ذمہ داری ہے کہ ہم بھی اپنے اندر اخلاص و تقوی کی خوبیاں پیدا کریں۔ عمل خالص اللہ تعالیٰ کی رضا کے لیے کریں۔

إخلاص و تقوی اختیار کرنے سے اعمال قبول بھی ہوں گے اور ان کی لذت میں بھی اضافہ ہوگا۔ جب انسان نیکی کا عمل اخلاص کے ساتھ اور تقوی کی صفت اختیار کر کرتا ہے تو اُس کے لیے نیکی کرنا آسان ہو جاتا ہے۔ جب کوئی نیکی لوگوں کو دکھانے کے لیے کی جاتی ہے تو وہ مشکل لگتی ہے، اس کی لذت ختم ہو جاتی ہے۔ جو لوگوں کو دکھانے کے لیے نیکی کرتا ہے تو ایک دن لوگوں کے سامنے بھی اس کی حقیقت آشکار ہو جائے گی اور وہ آخرت میں بھی ذلیل و رسوأ ہوگا۔

## مشق

☆ درست جواب کا انتخاب کریں۔

(i) اللہ تعالیٰ کے نزدیک زیادہ عزت والا ہے:

(الف) زیادہ دولت والا

(د) زیادہ شہرت والا

(ج) زیادہ حسن والا

(ii) تمام اعمال کا دار و مدار ہے:

(الف) علم پر

(ب) نیت پر

(ج) صحبت پر

(د) جوانی پر

(iii) اخلاص کا معنی ہے:

(الف) خالص بنانا

(ب) عبادت کرنا

(ج) کوشش کرنا

(د) ڈرنا

(iv) اخلاص لازمی نتیجہ ہے:

(الف) بزرگی کا

(ب) تقوی کا

(ج) کثرتِ عبادت کا

(د) علم و دانش کا

(v) بنی کریم خاتم النبیین ﷺ نے تقوی کا اصل مقام قرار دیا:

(الف) سوچ کو

(ب) دماغ کو

(ج) زبان کو

(د) دل کو

☆ مختصر جواب دیں۔

(i) اخلاص کا مفہوم بیان کریں۔

(ii) تقوی کے مفہوم پر روشنی ڈالیں۔

(iii) اخلاص و تقوی کے بارے میں ایک قرآنی آیت مبارکہ کا ترجمہ لکھیں۔

(iv) اخلاص و تقوی کے بارے میں ایک حدیث مبارک کا ترجمہ لکھیں۔

(v) رسول اللہ ﷺ کے اخلاص و تقوی کی ایک مثال ذکر کریں۔

### تفصیلی جواب لکھیں۔ ☆

(1) اخلاص و تقوی کا مفہوم و اہمیت بیان کرتے ہوئے سیرت طیبہ سے اس کی مثالیں پیش کیجیے۔

### سرگرمیاں برائے طلبہ

اس سبق میں آپ نے ربِ کریم خاتم النبیین ﷺ کے اخلاص و تقوی کے مختلف واقعات پڑھے ہیں، اسلامی کتابوں کے مطالعے کے ذریعے سے صحابہ کرام رضی اللہ عنہم، اہل بیت اور رسول خاتم النبیین ﷺ اور دوسرے مشاہیر کے اخلاص و تقوی کے واقعات یاد کیجیے اور اپنے ہم جماعتوں کو سنائیے۔

### برائے اساتذہ کرام

طلبہ کو سمجھایے کہ نیتِ دل کا عمل ہے، اس کا تعلق زبان سے بہت کم اور دل سے بہت زیادہ ہے۔

طلبہ کو اخلاص سمجھاتے ہوئے نیت اور زاویہ نگاہ کی اہمیت بتائیں کہ اس کے ذریعے سے کیسے ہر عمل کو عبادت بنایا جاسکتا ہے۔

## (2) پرده پوشی

### حاصلات تعلم

اس سبق کو پڑھنے کے بعد طلبہ اس قابل ہو جائیں گے کہ:

- پرده پوشی کے معنی و مفہوم کو جان سکیں۔
- قرآن و سنت کی روشنی میں پرده پوشی کی اہمیت و فضیلت کو سمجھ سکیں۔
- نبی کریم ﷺ کے اُسوہ حسنہ اور سیرت اہل بیت و صحابہ کرام رضی اللہ تعالیٰ عنہم کی روشنی میں پرده پوشی کی مثالیں جان سکیں۔
- پرده پوشی کی صفت کا اختینار کرنے کے دنیوی و آخری نقصانات کا جائزہ لے سکیں۔
- روزمرہ زندگی میں دوسروں کے عیوب کی پرده پوشی کے معاشرتی فوائد و ثمرات کا جائزہ لے سکیں۔
- سیرت نبی کریم ﷺ سے پرده پوشی کی مثالوں سے سبق حاصل کر کے عملی زندگی میں پرده پوشی کرنے والے بن سکیں۔
- روزمرہ زندگی میں دوسروں کے عیوب کی پرده پوشی کے معاشرے کے وام و آشتی کا گواہ بن سکیں۔

پرده پوشی کا معنی ہے: کسی کے عیوب پر پرده ڈالنا۔ دین اسلام میں یہ تعلیم دیتا ہے کہ ہم کسی کے عیب جانے کی کوشش نہ کریں۔ اگر ہمیں کسی کا عیب معلوم ہو جائے تو اسے چھپانے کی کوشش کریں، نہ اس شخص کو طعنہ دیں اور نہ اس پر طنز کریں۔ اللہ تعالیٰ نے قرآن مجید میں لوگوں کے عیب تلاش کرنے سے منع فرمایا ہے۔ ارشاد باری تعالیٰ ہے:

### وَلَا تَجَسِّسُوا

**ترجمہ:** اور نہ (کسی کے متعلق) جاسوی کرو۔ (سورۃ الحجرات: 12)

اسی طرح کسی کے عیب اچھانے اور اسے طعنہ دینے کو سخت گناہ قرار دیا گیا ہے۔ پرده پوشی کرنا اللہ تعالیٰ کی صفت ہے۔ نبی کریم ﷺ نے دوسروں کے عیوب پر پرده ڈالنے کو بہت بڑی تکمیلی قرار دیا ہے۔ آپ ﷺ نے فرمایا:

جو شخص کسی مسلمان کے عیب چھپائے، اللہ قیامت کے دن اس کے عیب چھپائے گا۔ (صحیح بخاری: 2442)

اگر کسی نے کسی دوسرے شخص کا کوئی برا کام دیکھ لیا ہے تو اسے خاموش رہنا چاہیے اور دوسروں تک پہنچانے سے گریز کرنا چاہیے لیکن اگر وہ ایسا اجتماعی جرم ہے جس سے معاشرے کے افراد کا انفرادی یا اجتماعی نقصان ہو رہا ہو تو اجتماعی مفاد کا خیال رکھتے ہوئے متعلقہ لوگوں کو آگاہ کر دینے کو بھی اسلام قدر اور تحسین کی نگاہ سے دیکھتا ہے۔

پرده پوشی صرف دوسرے شخص کے عیب ہی کی نہیں ہوتی بلکہ انسان کا خود اپنے عیب چھپانا بھی پرده پوشی میں شامل ہے۔

نبی کریم ﷺ نے ارشاد فرمایا:

میری تمام امت کو (گناہوں پر) معافی ملے گی سوائے ان لوگوں کے جو (اپنے گناہوں کا) اعلان کرنے والے ہیں کہ بندہ رات کو ایک کام کرے، پھر صحیح ہو تو اللہ نے اس کا پردہ رکھا ہوا وہ خود کہے کہ اے فلاں! میں نے پچھلی رات ایسا ایسا کام کیا، حالاں کہ اس نے رات گزار دی، اس کے رب نے اس پر پردہ ڈالے رکھا اور وہ صحیح کرتا ہے تو اپنے رب کا ڈالا ہوا پردہ اتنا دیتا ہے۔ (صحیح بخاری: 6069)

نبی کریم ﷺ جب لوگوں کی اصلاح فرماتے تو دوسرے شخص کا نام لیے بغیر اشارے سے بات فرمادیتے تھے۔ بعض اوقات فرماتے کہ لوگوں کو کیا ہو گیا ہے کہ اس طرح کہتے ہیں اور اس، اس طرح کرتے ہیں۔ لوگ اتنی بات سے ہی اپنی اصلاح کر لیتے تھے۔

ایک مرتبہ نبی کریم ﷺ منبر پر تشریف لائے بلند آواز سے لوگوں کو پکارا اور ارشاد فرمایا:

مسلمانوں کو تکلیف مت دو، ان کو عارمت دلاؤ اور ان کے عیب تلاش نہ کرو، اس لیے کہ جو شخص اپنے مسلمان بھائی کے عیب تلاش کرتا ہے اللہ اس کے عیب تلاش کرتا ہے اور اللہ جس کے عیب تلاش کرتا ہے اسے رُسو اور ذلیل کر دیتا ہے۔ (جامع ترمذی: 2032)

حضرت عمر فاروق رضی اللہ تعالیٰ عنہ کو ایک بوڑھے شخص کے بارے میں معلوم ہوا کہ وہ شراب پیتا ہے۔ آپ رضی اللہ تعالیٰ عنہ نے اس کا یہ عیب کسی کو نہ بتایا۔ پھر کچھ عرصے بعد وہ شخص آپ رضی اللہ تعالیٰ عنہ کی خدمت میں حاضر ہوا، اس نے بتایا کہ میں اس عمل سے توبہ کر چکا ہوں اور شراب چھوڑ دی ہے۔

دوسرا حاضر کے جدید میڈیا پر عموماً پردہ پوشی کا خیال نہیں رکھا جاتا۔ جو چیز انسان دیکھتا ہے اس کو بغیر تحقیق کے اور پردہ پوشی کی تعلیمات کو نظر انداز کرتے ہوئے فوراً دوسرے لوگوں اور گروپوں میں پہنچانا اپنا فرض سمجھتا ہے۔ اس طرح وہ دو طرح کے گناہوں میں ملوث ہو جاتا ہے۔ ایک گناہ جھوٹی خبر پھیلانے کا اور دوسرا گناہ دوسروں کے عیب اچھالنے کا۔ موبائل اور باہمی رابطہ کے جدید ذرائع پر پردہ پوشی کا خیال رکھنا انتہائی ضروری ہے تاکہ یہ چیزیں ہمارے لیے رحمت بنی رہیں، زحمت نہ بنیں۔

پردہ پوشی اختیار نہ کرنے کے بہت سے دُنیوی اور آخری نقصانات ہیں۔ اس سے معاشرے میں بے چینی بڑھتی ہے۔ نفرت بڑھنے کے ساتھ ساتھ دشمنی کی فضا پروان چڑھتی ہے۔ اگر دوسروں کے عیبوں کی پردہ پوشی کی جائے تو باہمی یقین اور تعاون کے جذبات فروع پاتے ہیں۔ جب برائی کی باتوں اور عیبوں کو اچھا لاجائے تو برائیاں کچھلتی ہیں اور جب برائیوں کے تذکرے مٹ جائیں تو برائیاں کچھی مٹ جاتی ہیں۔

جب اللہ تعالیٰ ہمارے گناہوں کی پردہ پوشی فرما کر ہمیں معاف کر دیتا ہے تو ہمیں بھی چاہیے کہ ہم دوسروں کے گناہوں اور عیبوں پر پردہ ڈالیں اور معاف کر دیں تاکہ معاشرہ امن و سلامتی کا گھوارہ بن سکے اور باہمی اخوت و محبت کے جذبات پروان چڑھ سکیں۔

## مشق

☆ درست جواب کا انتخاب کریں۔

(i) پردہ پوشی سے مراد ہے:

- (الف) عیب چھپانا      (ب) عیب ظاہر کرنا      (ج) بڑھا چڑھا کر پیش کرنا      (د) نصیحت کرنا

(ii) دوسروں کے عیب چھپنے والے کو اللہ تعالیٰ کی طرف سے انعام ملے گا:

- |  |   |
|--|---|
| (ا) اس کے رزق میں اضافہ کر دیا جائے گا       | (ب) اس کو خوبصورت کرنے والے کو اعلان کی طرف سے انعام ملے گا |
| (ج) اس کو قیامت کے دن تاج پہنانی کیا جائے گا | (د) اس کو خوبصورت کرنے والے کو اعلان کی طرف سے انعام ملے گا |

(iii) نبی کریم ﷺ دوسروں کی اصلاح فرماتے:

- |                             |                  |
|-----------------------------|------------------|
| (ا) نام لیے بغیر            | (ب) نام لے کر    |
| (د) مجمع میں اسے کھڑا کر کے | (ج) سختی فرم اکر |

(iv) دین اسلام میں معنی کیا گیا ہے:

- |                              |                       |
|------------------------------|-----------------------|
| (ا) صدر حجی کرنے سے          | (ب) عیوب تلاش کرنے سے |
| (د) میانہ روی اختیار کرنے سے | (ج) سخاوت کرنے سے     |

(v) جب انسان کے پاس کوئی خوب پہنچ تو اسے چاہیے کہ:

- |               |                 |               |                 |
|---------------|-----------------|---------------|-----------------|
| (ا) تصدیق کرے | (ب) آگے پہنچائے | (ج) تردید کرے | (د) انکار کر دے |
|---------------|-----------------|---------------|-----------------|

### ☆ مختصر جواب دیں۔

(i) پرده پوشی کا مفہوم بیان کریں۔

(ii) پرده پوشی کے بارے میں ایک قرآنی آیت مبارکہ کا ترجمہ لکھیں۔

(iii) پرده پوشی کے بارے میں ایک حدیث مبارک کا ترجمہ لکھیں۔

(iv) حضرت عمر رضی اللہ تعالیٰ عنہ نے پرده پوشی کا حکم کیسے پورا کیا؟

(v) پرده پوشی کے حوالے سے دور حاضر میں میڈیا کا کیا کردار ہے؟

### ☆ تفصیلی جواب دیں۔

(i) اسلامی تعلیمات کی روشنی میں پرده پوشی پر تفصیلی نوٹ لکھیں۔

### سرگرمیاں برائے طلبہ

رسول اللہ ﷺ کے اسوہ حسنے میں پرده پوشی سے سبق حاصل کرتے ہوئے سو شل میڈیا پر کارکشی کرنے کے لگناہ اور نقصانات کے متعلق مذاکرہ کریں۔

پرده پوشی اختیار نہ کرنے کے نقصانات کے واقعات جماعت میں بیان کریں۔

### برائے اساتذہ کرام

طلبہ کو آگاہ کریں کہ وہ پرده پوشی کے حکم پر کیسے عمل کر سکتے ہیں۔

طلبہ کو مناسب طریقے سے سمجھائیں کہ وہ اپنے ماں باپ سے اپنے دل کی ہربات کریں۔ اگر کسی شخص کا رویہ یا میل جوں انھیں مناسب نہ لگے تو اس کا تذکرہ بھی اپنے والدین سے کریں۔

## (3) جھوٹ

## حاصلاً تعلُّم

اس سبق کو پڑھنے کے بعد طلبہ اس قابل ہو جائیں گے کہ:

- جھوٹ کے معنی و مفہوم اور مختلف صورتوں کے متعلق جان سکیں۔

- قرآن و سنت کی روشنی میں جھوٹ سے بچنے اور سچ کو اختیار کرنے کی اہمیت و فضیلت کو سمجھ سکیں۔

- سیرت نبوی ﷺ اور سیرت اہل بیت اطہار و صحابہ کرام رضی اللہ تعالیٰ عنہم سے جھوٹ سے بچنے اور سچ کو اختیار کرنے کی مثالیں جان سکیں۔

- سیرت نبوی ﷺ اور سیرت اہل بیت اطہار و صحابہ کرام رضی اللہ تعالیٰ عنہم سے جھوٹ سے بچنے اور سچ کو اختیار کرنے کی مثالیں جان کر

- اپنے قول و فعل کا جائزہ لے سکیں۔

- ”سچ یوں اور سچوں کا ساتھ دیں“ کے نزدیک معاشرے میں پروان چڑھا سکیں۔

جب انسان کسی بات کو اس کی حقیقت کے مطابق بیان کرے تو یہ سچائی ہے۔ حقیقت کو جھپانا اور سننے والے کو دھوکا دینا جھوٹ کہلاتا ہے۔ تمام مہذب معاشروں اور آسمانی تعلیمات میں جھوٹ کو حرام قرار دیا گیا اور ہمیشہ سچ بولنے کا حکم دیا گیا ہے۔ ارشاد باری تعالیٰ ہے:

**وَاجْتَنِبُوا قَوْلَ الزُّورَ** (سورۃ الحج: 30) ترجمة: ”اور جھوٹی باتوں سے پرہیز کرو۔“

اللہ تعالیٰ نے قرآن مجید میں سچ بولنے والے مردوں اور سچ بولنے والی عورتوں سے مغفرت اور اجر عظیم کا وعدہ فرمایا ہے۔ سچائی یعنی کارستہ دکھاتی ہے اور نیکی جنت کا راستہ دکھاتی ہے۔

ایک موقع پر نبی کریم ﷺ نے منافقوں کی نشانیاں بیان فرمائیں، ان میں ایک نشانی یہ بھی تھی: جب بات کرے تو جھوٹ بولے۔ (صحیح بخاری: 33)

ایک مرتبہ ایک شخص نے نبی کریم ﷺ سے پوچھا ”کیا مومن بخیل ہو سکتا ہے؟“ آپ ﷺ نے فرمایا ”ہاں ہو سکتا ہے۔“ پھر انہوں نے پوچھا ”کیا مومن بزدل ہو سکتا ہے؟“ آپ ﷺ نے فرمایا ”ہاں ہو سکتا ہے۔“ پھر انہوں نے پوچھا ”کیا مومن جھوٹا ہو سکتا ہے؟“ آپ ﷺ نے فرمایا ”نہیں مومن جھوٹا نہیں ہو سکتا۔“ (موطأ امام مالک: 1630)

جھوٹ کا تعلق صرف زبان ہی سے نہیں ہے بلکہ تن درست انسان کا اپنی بیماری کی جھوٹی درخواست دینا، جعلی میڈیکل سرٹیفیکیٹ (طبی رپورٹ) بنانا، جھوٹی سفارش کرنا، مذاق میں جھوٹ بولنا، کسی پر جھوٹا مقدمہ بنادینا، کوئی چیز فروخت کرتے ہوئے جھوٹ بولنا، کسی کی غلط حاضری لگانا، موبائل یا سوچل میڈیا کے ذریعے سے خلاف واقعہ بات کی تشهیر کرنا اور اس طرح کی دیگر تمام چیزیں جھوٹ میں داخل ہیں۔

جھوٹ اتنی بڑی عادت ہے کہ اسلام سے پہلے جب لوگوں میں کئی برا بیاں موجود تھیں، اس کے باوجود وہ جھوٹ سے بچا کرتے تھے اور اسے بہت بڑی عادت سمجھتے تھے۔

آپ خاتم النبیین ﷺ اعلان نبوت سے پہلے تجارت کیا کرتے تھے۔ آپ خاتم النبیین ﷺ تجارت میں اس قدر دیانت داری سے کام لیتے کہ اہل عرب آپ خاتم النبیین ﷺ کو صادق اور امین کے لقب سے یاد کرتے تھے۔ اہل مکہ جانتے تھے کہ آپ خاتم النبیین ﷺ نے ہمیشہ سچ بولا، کبھی کسی کو دھوکا نہیں دیا اور کبھی کسی کے ساتھ خیانت نہیں کی۔ یہی وجہ ہے کہ جب روم کے بادشاہ ہرقل نے ابوسفیان سے آپ خاتم النبیین ﷺ کے بارے میں پوچھا کہ انہوں نے کبھی جھوٹ بولا ہے تو شمن ہونے کے باوجود ابوسفیان نے جو اس وقت تک مسلمان نہیں ہوئے تھے، کہا کہ وہ ہمیشہ سچ بولا تھے۔ اہل بیت اطہار رضی اللہ تعالیٰ عنہم اور صحابہ کرام رضی اللہ تعالیٰ عنہم کو جھوٹ سے شدید نفرت تھی۔ بنی کریم خاتم النبیین ﷺ کے فیض یافتہ یہ لوگ جھوٹ سے کس قدر احتساب کرتے تھے، اس کا اندازہ حضرت انس بن مالک رضی اللہ تعالیٰ عنہ کے اس فرمان سے ہو سکتا ہے، وہ فرماتے تھے:

**وَاللَّهِ مَا كُنَّا نَكْذِبُ وَلَا نَدْرِي مَا الْكَذِبُ**

**ترجمہ:** اللہ کی قسم! ہم کبھی جھوٹ نہ بولتے تھے اور ہمیں تو معلوم ہی نہ تھا کہ جھوٹ ہوتا کیا ہے۔

جھوٹ تمام برائیوں کی جڑ ہے۔ جھوٹ کے چند نقصانات درج ذیل ہیں:

- اللہ تعالیٰ جھوٹے آدمی کی دعا قبول نہیں فرماتا اور نہ اس کے رزق میں برکت فرماتا ہے۔
- جھوٹ بولنے والے کو نہ اللہ تعالیٰ پسند کرتا ہے اور نہ ہی لوگ پسند کرتے ہیں۔
- جھوٹ بولنے والا معاشرے میں اپنی عزّت کھو دیتا ہے۔
- جھوٹ بولنے والا اللہ تعالیٰ کی رحمت سے محروم رہتا ہے۔
- جھوٹ بولنے والے کو خود پر بھی اعتماد نہیں رہتا اور وہ اپنی نظر میں بھی گرجاتا ہے۔

سچ بولنے والے کو سب سے بڑا فائدہ یہ ہوتا ہے کہ اسے دل کا سکون مل جاتا ہے۔ لوگ اس کی عزّت کرتے ہیں اور اس کی بات پر اعتماد کرتے ہیں۔ جھوٹ بولنے والے کو بعض اوقات وقی فائدہ تو حاصل ہو سکتا ہے، لیکن اصل فائدہ اور ہمیشور ہے والا فائدہ سچ بولنے والے کو ہی ملتا ہے۔

ہمیں ہمیشہ سچائی کی عادت اپنانی چاہیے۔ خاص طور سے اپنے ماں باپ سے تو ہرگز جھوٹ نہیں بولنا چاہیے۔ جو بچے اپنے ماں باپ سے جھوٹ بولتے ہیں وہ زندگی میں غلطیاں کرتے ہیں اور نقصان اٹھاتے ہیں۔ ہمیں اپنی زندگی کا یہ اصول بنانا چاہیے کہ ہمیشہ سچ بولیں اور سچ کا ساتھ دیں۔

## مشق

☆ درست جواب کا انتخاب کریں۔

(i) وہ شخص مومن نہیں ہو سکتا جو:

(الف) سادہ لوح ہو      (ب) جھوٹا ہو      (ج) بزدل ہو      (د) بخیل ہو

(ii) منافق کی ایک نشانی ہے:

(الف) جھوٹ بولنا      (ب) سچ بولنا      (ج) سخنوسی کرنا      (د) بغاؤت کرنا

(iii) سچائی راستہ دکھاتی ہے:

(الف) بادشاہت کا      (ب) اقتدار کا      (ج) محل کا      (د) نیکی کا

(iv) عرب کے لوگ آپ ﷺ کو لقب سے یاد کرتے تھے:

(الف) محبوبِ عامم      (ب) عالمِ دین      (ج) صادق و امین      (د) ماہر تاجر

(v) تمام بُرا نیکیوں کی جڑ ہے:

(الف) زیادہ بولنا      (ب) زیادہ کھانا      (ج) زیادہ سونا      (د) جھوٹ بولنا

☆ مختصر جواب دیں۔

(i) سچ اور جھوٹ میں کیا فرق ہے؟

(ii) جھوٹ کی مذمت پر ایک آیت مبارکہ کا ترجمہ لکھیں۔

(iii) جھوٹ کی مذمت پر ایک حدیث مبارکہ کا ترجمہ لکھیں۔

(iv) نبی کریم ﷺ کی سچائی اور راست گوئی کا کوئی ایک واقعہ تحریر کریں۔

(v) جھوٹ کے کیا نقصانات ہیں؟

☆ تفصیلی جواب دیں۔

(i) اسلامی تعلیمات کی روشنی میں جھوٹ کی مذمت پر جامع مضمون لکھیں۔

### سرگرمیاں برائے طلبہ

● جھوٹ کی ممانعت پر دو قرآنی آیات اور دو مستند احادیث مبارکہ مع ترجمہ تحریر کر کے لائیں۔

● جھوٹ کو اپنی زندگی سے نکال دیجیے۔ کسی بھی خامی کو ختم کرنے کے لیے تھوڑی محنت کرنا پڑتی ہے، لیکن آخر کار اس سے نجات ملے ہی جاتی ہے۔

### برائے اساتذہ کرام

● گروپ کی صورت میں جھوٹ کے نقصانات کے بارے میں طلبہ کے درمیان ایک مکالمہ کروایا جائے۔

● پچوں کو مشاہیر اسلام کی صفات کے واقعات سنائیں۔

● زبان کی حفاظت کے موضوع پر مباحثہ کا انعقاد فرمائیں۔

## (4) غیبت اور بہتان

### حاصلاً تِ تعلُّم

اس سبق کو پڑھنے کے بعد طلباء اس قابل ہو جائیں گے کہ:

- غیبت اور بہتان کے معنی و مفہوم، اسباب مختلف صورتیں اور غیبت اور بہتان کے درمیان فرق کو جان سکیں۔
- قرآن و سنت کی روشنی میں غیبت اور بہتان سے بچنے کے طریقے، اس کی اہمیت اور فضیلت کو سمجھ سکیں۔
- غیبت اور بہتان کے دنیوی و آخری نقصانات سمجھ سکیں۔
- اس بات کا ادارک کر سکیں کہ غیبت اور بہتان باہمی تعلقات کی خرابی اور معاشرتی بگاڑ کی جڑ ہیں۔
- روزمرہ زندگی میں غیبت اور بہتان سے بچنے کے معاشرتی فوائد و ثمرات کا جائزہ لے سکیں۔
- غیبت اور بہتان کے دنیوی و آخری نقصانات کو جان کر ان سے اجتناب کرنے والے بن سکیں۔
- روزمرہ معاملات میں غیبت اور بہتان سے بچنے ہوئے معاشرے کو ان رذائل سے پاک کرنے کے لیے اپنا کردار ادا کر سکیں۔

غیبت اور بہتان کا معنی ہے: کسی کی غیر موجودگی میں اس کی برائی بیان کرنا۔ اگر وہ برائی اس میں موجود ہو تو اسے غیبت کہتے ہیں اور اگر وہ برائی اس میں موجود نہ ہو تو اسے بہتان کہتے ہیں۔ بہتان غیبت سے بھی بڑا گناہ ہے۔ کسی کے سامنے اس کی برائی بیان کرنے کو طعنہ اور ظفر کہتے ہیں۔ کسی کو طعنہ دینا اور اس پر ظفر کرنا بھی حرام ہے۔

کسی پر جھوٹا الزام لگانا بھی بہتان ہے۔ اسے تہمت لگانا بھی کہتے ہیں۔ اسلام کے عدالتی نظام میں کسی پر تہمت لگانا بہت بڑا جرم ہے، تہمت لگانے والے پر اسی کوڑوں کی سزا نافذ ہوتی ہے۔

کسی کی جسمانی یا عملی کمزوری، رنگ، نسل، خاندان یا پیشے کی بیاد پر اسے طعنہ دینا یا اس کی غیبت کرنا سخت گناہ ہے۔ ہر انسان کا خالق اللہ تعالیٰ ہے۔ جب کسی کی جسمانی کمزوری یا رنگ و شکل کی بیاد پر اس کی تحقیر کی جاتی ہے تو گویا اللہ تعالیٰ کی تخلیق پر اعتراض کیا جا رہا ہے۔ اسی وجہ سے قرآن مجید میں غیبت کرنے اور طعنہ دینے والے کے لیے ہلاکت کا اعلان کیا گیا ہے، ارشاد باری تعالیٰ ہے:

ترجمہ: ہر ایسے شخص کے لیے ہلاکت ہے جو (آمنے سامنے) طعنہ دینے والا (اور پیٹھ پیچھے) عیب نکالنے والا ہو۔  
(سورۃ الہمزة: 01)

اللہ تعالیٰ نے قرآن مجید میں غیبت کو حرام قرار دیا ہے اور اسے مردہ بھائی کا گوشت کھانے سے تشبیہ دی ہے۔ ارشاد باری تعالیٰ ہے:

**ترجمہ:** اور نہ ایک دوسرے کی غیبت کرو کیا تم میں سے کوئی شخص پسند کرے گا کہ وہ اپنے مردہ بھائی کا گوشت کھانے پس اس سے تو تم (انہائی) نفرت کرتے ہو (سورۃ الحجرات: 12)

قرآن مجید میں سب سے زیادہ سخت مثال غیبت کی بیان کی گئی ہے، کیوں کہ یہ ایک ایسا گناہ ہے جس کی وجہ سے معاشرے میں بہت

سی اخلاقی خرابیاں پیدا ہوتی ہیں۔

نبی کریم ﷺ نے فرمایا: مسلمانوں کی بدگوئی نہ کیا کروناہ ان کے عیب تلاش کرنے کی کوشش کرو۔ جوان کے عیب تلاش کرنے کی کوشش کرے گا اللہ تعالیٰ اس کے عیب تلاش کرے گا، اور جس کے عیب اللہ تعالیٰ تلاش کرے گا اسے اس کے گھر کے اندر رسوائی کر دے گا۔ (سنن ابی داؤد: 4880)

ایک مرتبہ نبی کریم ﷺ دو قبروں کے پاس سے گزرے، آپ ﷺ نے فرمایا کہ انھیں عذاب ہو رہا ہے، ان میں سے ایک کو تو اس لیے عذاب ہو رہا ہے کہ پیشاب کرتے ہوئے پاکی کا خیال نہیں رکھتا تھا اور دوسرا کو اس لیے عذاب ہو رہا ہے کیوں کہ وہ لوگوں کی غیبت کرتا تھا۔ (سنن ابن ماجہ: 349)

غیبت کرنا بزدل اور بے کار لوگوں کا شیوه ہے۔ بہادر لوگ غیبت جیسے مرض سے دور رہتے ہیں۔ غیبت کرنے والے شخص کی شخصیت ٹوٹ پھوٹ کا شکار ہو جاتی ہے اور وہ لوگوں کے جن عیبوں کا تذکرہ کر رہا ہوتا ہے، ایک دن خود بھی ان میں بتلا ہو جاتا ہے۔ غیبت سے بچنے کا طریقہ یہ ہے کہ ہم زبان کی حفاظت کریں۔ ہمارے دل میں یہ یقین ہونا چاہیے کہ ہمیں قیامت کے دن اپنے ہر قول فعل کا حساب دینا ہوگا۔ ہم جو لفظ بھی بولتے ہیں وہ حفظ کر لیا جاتا ہے، ارشاد باری تعالیٰ ہے:

**ترجمہ:** وَهُوَ جُو لفظ بھی بولتا ہے اس پر ایک نگران (لکھنے کے لیے) تیار رہتا ہے۔ (سورۃ ق: 18)

غیبت سے بچنے کے لیے ہمیں ایسے لوگوں کی صحبت سے دور رہنا چاہیے جو ہر وقت غیبت میں اور دوسروں کی برابریاں بیان کرنے میں مشغول رہتے ہیں۔

غیبت اور بہتان کی وجہ سے معاشرے میں کینے اور دشمنی کو فروع ملتا ہے، ایک دوسرے کے بارے میں دل میں نفرت پیدا ہوتی ہے۔ دو ریاضت میں بہت سے لوگ غیبت کی خوف ناک آفت کی لپیٹ میں ہیں۔ اس گناہ کی وجہ سے آج گھر میدان جنگ بنے ہوئے ہیں۔ خاندانوں، محلوں اور بازاروں میں نفرت کی منحصہ دیواریں کھڑی ہو گئی ہیں۔ ہمیں چاہیے کہ اس گناہ سے مکمل پرہیز کریں، نہ غیبت کریں اور نہ ہی سینیں۔ اس طرح ہمارا وقت بچے گا، ہمارا دل پر سکون رہے گا، دل میں دوسروں کے لیے نفرت کے جذبات پیدا نہیں ہو گے اور ہم آخرت کے عذاب سے بھی محفوظ رہیں گے۔

## مشق

☆ درست جواب کا انتخاب کریں۔

(i) کسی کی غیر موجودگی میں اس کی برائی بیان کرنے کو کہتے ہیں:

(الف) غیبت      (ب) فتنہ و فساد      (ج) فضول خرچی      (د) بے حیائی

(ii) کسی کے سامنے اس کی برائی بیان کرنے کو کہتے ہیں:

(الف) تکبر اور غرور      (ب) طنز اور طعنہ      (ج) لاپرواٹی اور سستی      (د) چغل خوری اور غیبت

(iii) قرآن مجید میں مردہ بھائی کا گوشت کھانے سے تشییہ دی گئی ہے:

(الف) غیبت کو      (ب) جھوٹ کو      (ج) سود کو      (د) تکبر کو

(iv) دوسروں کے عیوب کا تذکرہ کرنے والا بتلا ہو جاتا ہے:

(الف) بیماریوں میں      (ب) انھی عیوب میں      (ج) لاچ میں      (د) تکبر میں

(v) غیبت اور بہتان کی وجہ سے دلوں میں پیدا ہوتی ہے:

(الف) حرث      (ب) لاچ      (ج) نفرت      (د) میانہ روی

☆ مختصر جواب دیں۔

(i) غیبت کا کیا معنی ہے؟      (ii) بہتان کا کیا معنی ہے؟

(iii) غیبت اور بہتان کی حرمت پر ایک آیت مبارکہ کا ترجمہ لکھیں۔

(iv) غیبت اور بہتان کی حرمت پر ایک حدیث مبارکہ کا ترجمہ لکھیں۔

(v) غیبت اور بہتان کے معاشرے پر دونوں صفات تحریر کریں۔

☆ تفصیلی جواب لکھیں۔

(i) اسلامی تعلیمات کی روشنی میں غیبت اور بہتان کی حرمت پر مضمون تحریر کریں۔

### سرگرمیاں برائے طلبہ

- عملی زندگی سے مثالیں دیں کہ ہم غیبت اور بہتان سے بچتے ہوئے کس طرح خلوص اور خیر خواہی کا رویہ اپنا سکتے ہیں؟

- غیبت اور بہتان کی ممانعت پر قرآنی آیات اور مستند احادیث مبارکہ مع ترجمہ چارٹ پر تحریر کر کے کم اجاعت میں آؤزیاز کیجیے۔

### برائے اساتذہ کرام

- طلبہ کو غیبت سے بچنے کی ترغیب دیجیے اور غیبت کی حوصلہ شکنی کیجیے۔

## (5) جادو، فال اور توہم پرستی

### حاصلاتِ تعلم

اس سبق کو پڑھنے کے بعد طلبہ اس قابل ہو جائیں گے کہ:

- ستاروں اور فال کے ذریعے سے قسمت کا حال جاننے اور توہم پرستی کے معنی و مفہوم سے آگاہ ہو سکیں۔

- قرآن و سنت کی روشنی میں ستاروں کے ذریعے قسمت کا حال جاننے اور توہم پرستی کے فتنوں کے بارے میں شرعی احکام جان سکیں۔

- جادو کی خصیصہ، سکھانے، کرنے اور کروانے کی ممانعت سے آگاہی حاصل کر سکیں۔

- پرمایمیر ہے اور نیک شکون لینے کی اہمیت جان سکیں۔

- ستاروں اور فال کے ذریعے سے قسمت کا حال جاننے اور توہم پرستی کے معاشرے پر ہونے والے نقصانات کا فہم حاصل کر سکیں۔

- ستاروں اور فال کے ذریعے سے قسمت کا حال جاننے اور توہم پرستی کی مختلف صورتوں اور ان کے تدارک کا جائزہ لے سکیں۔

- ستاروں اور فال کے ذریعے سے قسمت کا حال جاننے اور توہم پرستی کی اپنے معاشرے میں موجود مختلف صورتوں کی نشان دہی کر سکیں۔

- قرآن و سنت کی روشنی میں جادو، ستاروں کے ذریعے سے قسمت کا حال جاننے اور توہم پرستی کی مذمت سے آگاہ ہو کر روزمرہ زندگی میں اس سے اجتناب کر سکیں۔

توہم پرستی کا معنی ہے: بغیر کسی شرعی یا عقلی دلیل کے کسی نظریے یا خیال کو اپنالینا۔ توہم پرستی کی ایک صورت بدشگونی بھی ہے۔ کسی چیز، دن یا مہینے کو برا سمجھنا بدشگونی کی مثالیں ہیں۔ فال وغیرہ کے ذریعے سے قسمت کا حال جاننے کی کوشش کرنا بھی توہم پرستی ہی ہے۔ ظاہری اسباب میں اثر پیدا کرنے والی ذات اللہ تعالیٰ کی ہے۔ کسی چیز، دن یا مہینے کو منحوس سمجھنا بدشگونی ہے۔ بدشگونی اور توہم پرستی قبل مذمت ہے۔ اللہ تعالیٰ کی مشیت کے بغیر کوئی بھی چیز انسان کو نقصان نہیں پہنچا سکتی۔ نفع و نقصان کا اختیار اللہ تعالیٰ کے پاس ہے۔ جب وہ خیر پہنچانا چاہے تو کوئی شر نہیں پہنچا سکتا اور اگر وہ کوئی مصیبت نازل کر دے تو کوئی اسے دو نہیں کر سکتا۔ ارشاد باری تعالیٰ ہے:

ترجمہ: اور اگر اللہ تمھیں کوئی تکلیف پہنچائے تو اس کے سوا کوئی اسے دور فرمانے والا نہیں اور اگر وہ تمہارے ساتھ خیر کا ارادہ فرمائے تو اس کے فضل کو کوئی ہٹانے والا نہیں وہ اس (فضل) کو اپنے بندوں میں سے جسے چاہتا ہے پہنچاتا ہے اور وہ بہت بخشنے والا نہیت رحم فرمانے والا ہے۔ (سورۃ یونس: 107)

انسان کو جو بھی مصیبت پہنچتی ہے وہ اس کے اپنے ہی اعمال کا نتیجہ ہوتی ہے۔ جو لوگ دین کے علم سے محروم ہیں وہ توہم پرستی میں بنتا ہو جاتے ہیں۔ کسی انسان، جانور، دن یا مہینے کو منحوس سمجھنا جہالت اور توہم پرستی ہے۔ جو لوگ صفر کے مہینے کو منحوس سمجھتے ہیں وہ دراصل خام خیالی کا شکار ہیں۔ زمانہ جاہلیت میں بھی لوگ صفر کے مہینے کو منحوس سمجھتے تھے۔ مستقبل کے حالات جاننے اور مستقبل کے کام بنانے کے لیے ستاروں کی چال، فال یا جادو ٹو نے وغیرہ کا استعمال اسلام میں حرام ہے۔

مستقبل میں اللہ تعالیٰ سے خیر طلب کرنے کے لیے رسول اللہ ﷺ نے استخارہ کی تعلیم دی ہے۔ جس کا مسنون

طریقہ یہ ہے کہ درکعت نفل نماز پڑھ کر اللہ تعالیٰ سے خیر طلب کرنے کی دعا کی جائے۔

اسلام نے جیسے تو ہم پرستی سے منع کیا ہے اسی طرح بدشگونی اور بدفالی سے بھی منع کیا ہے۔ نبی کریم ﷺ نے فرمایا:

جو شخص نجومی کے پاس جائے، اس سے کوئی بات پوچھتے تو اس کی چالیس راتوں تک نماز قبول نہ ہوگی۔ (صحیح مسلم: 5821)

اسلامی تعلیمات میں بدشگونی کی اجازت نہیں ہے، یعنی کسی انسان، جانور، چیز یا وقت سے بدشگونی لینا درست نہیں ہے۔ البتہ نیک شگون یا نیک فال لینا درست ہے۔ انسان کو ہمیشہ پرامیدر ہنا چاہیے اور اللہ تعالیٰ سے اچھا گمان رکھنا چاہیے کیوں کہ اللہ تعالیٰ بندے کے ساتھ اس کے گمان کے مطابق معاملہ فرماتا ہے۔

نبی کریم ﷺ نے فرمایا: بدشگونی کی کوئی اصل نہیں البتہ نیک فال لینا کچھ بُرانیں ہے۔ (صحیح بخاری: 5754)

حضرت عبداللہ بن عمر رضی اللہ تعالیٰ عنہ فرماتے ہیں کہ جب کسی کے دل میں کوئی چیز کھکھلتے تو اسے چاہیے کہ وہ یہ الفاظ کہے:

**”اللَّهُمَّ لَا خَيْرَ إِلَّا خَيْرُكَ وَلَا طَيْرَ إِلَّا طَيْرُكَ وَلَا إِلَهَ غَيْرُكَ“**

**ترجمہ:** اے اللہ! آپ کی طرف سے نازل ہی جانے والی خیر کے علاوہ کوئی خیر نہیں اور آپ کے سوا کوئی معبد نہیں۔ (مسند احمد: 7045)

جادو ایک حقیقت ہے، جس میں بعض اوقات دوسروں کو نقصان پہنچانے کی کوشش کی جاتی ہے اور بعض اوقات لوگوں کی نظر وہ اور عقولوں کو بند کر دیا جاتا ہے۔ جادوگر چیزوں کی حقیقت کو نہیں بدلتا، البتہ خیال پر قبضہ کر لیتا ہے۔ اسلام میں جادو کرنے، کرانے کو سخت گناہ قرار دیا گیا ہے۔ جادو وغیرہ سے محفوظ رہنے کے لیے سورۃ الفلق اور سورۃ الناس پڑھنے اور عجوہ بھجو کھانے کی تعلیم دی گئی ہے۔

رسول اللہ ﷺ نے جنات اور انسانوں کی نظر بد سے پناہ مانکارتے تھے، یہاں تک کہ معدود تین (سورۃ الفلق اور سورۃ الناس) نازل ہوئیں، جب یہ سورتیں نازل ہوئیں تو آپ ﷺ نے ان دونوں کو لے لیا اور ان کے علاوہ کوچھوڑ دیا۔ (جامع ترمذی: 2058)

نبی کریم ﷺ نے فرمایا:

جس شخص نے صح کے وقت سات عجوہ بھجو ریں کھالیں اس دن اسے نہ ہر نقصان پہنچا سکتا ہے اور نہ جادو۔ (صحیح بخاری: 5769)

نبی کریم ﷺ نے فرمایا: تباہ کر دینے والی چیز اللہ کے ساتھ شرک کرنا ہے اس سے پھو اور جادو کرنے کرانے سے بھی بچو۔ (صحیح بخاری: 5764)

نبی کریم ﷺ نے حضرت حسن اور حسین رضی اللہ تعالیٰ عنہما کو یہ دعا پڑھ کر دم فرمایا کرتے:

**أَعِينُكُمَا بِكَلِمَاتِ اللَّهِ التَّامَةِ مِنْ كُلِّ شَيْطَانٍ وَّ هَامَةٍ وَّ مِنْ كُلِّ عَيْنٍ لَامَةٍ۔**

**ترجمہ:** میں تم دونوں کے لیے اللہ کے مکمل اور پورے کلمات کے ساتھ ہر شیطان اور ہلاک کرنے والی ہر زہر میلی چیز اور نظر بد سے پناہ مانگتا ہوں۔ (جامع ترمذی: 2060)

حضرت ابراہیم علیہ السلام اپنے بیٹوں حضرت اسماعیل علیہ السلام اور حضرت اسحاق علیہ السلام کے لیے یہی دعا فرماتے تھے۔

جادو، ستاروں اور فال کے ذریعے سے قسمت کا حال جاننے اور توہم پرستی کی وجہ سے معاشرہ بہت سی برا نیوں کا شکار بن جاتا ہے۔

جن میں سے چند ایک یہ ہیں:

- ایسے لوگ مسائل کی اصل جڑ تک پہنچنے کے بجائے غیر ضروری کاموں اور باتوں میں انجھر رہتے ہیں۔
  - ایسے لوگ شاید وقتی فائدہ تو اٹھائیں لیکن بڑی بڑی کامیابیوں سے محروم رہتے ہیں۔
  - توہم پرست لوگ اپنی جہالت کی وجہ سے بعض اوقات معاشرے میں مذاق بن جاتے ہیں۔
  - توہم پرستی اور خرافات کے شکار لوگ معاشرتی تعلقات میں توازن سے محروم رہتے ہیں اور دوسروں سے بدگمان رہتے ہیں۔
  - جادو، ٹونے اور ستاروں کی چال کے ذریعے سے کام بنانے کے شوقین لوگ اپنے مال اور ایمان کا نقصان توکرتے ہیں، بعض اوقات اپنی جان اور صحت کا بھی نقصان کر بیٹھتے ہیں۔
  - جاہل عاملوں اور شعبدہ بازوگوں کے ہتھی چڑھ کر لوگ طرح طرح کی پریشانیوں میں بنتا ہو جاتے ہیں۔
- ہمیں چاہیے کہ اللہ تعالیٰ کی قدرت پر کامل یقین رکھیں۔ مستقبل میں اللہ تعالیٰ سے خیر طلب کرنے، حاجات پوری کرنے اور شر سے محفوظ رہنے کے لیے استغفار، صدق، نماز حاجت اور دعاؤں کا اہتمام کریں۔ اس بارے میں نبی کریم ﷺ نے ہمیں روشن تعلیمات عطا فرمائی ہیں، ہمیں ان سے روشنی حاصل کرنی چاہیے۔

## مشق

☆ درست جواب کا انتخاب کریں۔

(i) کسی چیز، دن یا مہینے کو برا سمجھنا کہلاتا ہے:

(الف) بدشگونی      (ب) جادو      (ج) فال      (د) علم نجوم

(ii) انسان کو کوئی بھی مصیبت پہنچتی ہے:

(الف)	بداعمالیوں کے سبب سے
(ب)	جادو کی وجہ سے
(ج)	تیرفقاری کے سبب سے
(د)	فال کے سبب سے

(iii) عرب زمانہ جاہلیت میں جس مہینے کو منحوس سمجھتے تھے:

(الف) صفر      (ب) محرم      (ج) ذوالحجہ      (د) ذوالقعدہ

(iv) حدیث مبارک کے مطابق جس شخص کی چالیس راتوں تک نماز قبول نہیں ہوتی:

- |       |                         |     |                        |
|-------|-------------------------|-----|------------------------|
| (الف) | قسمت کا حال پوچھنے والا | (ب) | فضول خرچی کرنے والا    |
| (ج)   | حوصلہ شنتی کرنے والا    | (د) | مزدور کا حق رکھنے والا |

(v) وہ بھجوڑ جسے جادو کا علاج قرار دیا گیا ہے:

- |       |      |     |      |     |       |     |      |
|-------|------|-----|------|-----|-------|-----|------|
| (الف) | عنبر | (ب) | عجوہ | (ج) | مبروم | (د) | قلمی |
|-------|------|-----|------|-----|-------|-----|------|

### ☆ مختصر جواب دیں۔

(i) تو ہم پرسنی سے کیا مراد ہے؟

(ii) نبی کریم ﷺ کوں سی دعا پڑھ کر حسین کریمین رضی اللہ تعالیٰ عنہما پردم کیا کرتے تھے؟

(iii) پرمایدر ہے اور نیک شلوان کی کیا اہمیت ہے؟

(iv) حدیث نبوی ﷺ میں جادو کا کیا علاج بیان کیا گیا ہے؟

(v) حصولِ خیر اور حاجت روائی کے لیے ہمیں کن اعمال کو اختیار کرنا چاہیے؟

### ☆ تفصیلی جواب دیں۔

(i) جادو، فال اور تو ہم پرسنی کے بارے میں اسلامی تعلیمات پر روشنی ڈالیں۔

### سرگرمیاں برائے طلبہ

ستاروں اور فال کے ذریعے سے قسمت کا حال جاننے اور تو ہم پرسنی سے ہونے والے فضمانات پر مذاکرہ کریں۔

خاندانی اور معاشرتی تعلقات میں ستاروں اور فال کے ذریعے سے قسمت کا حال جاننے اور تو ہم پرسنی سے ہونے والی غلط فہمیوں کی فہرست بنائیں۔

### برائے اساتذہ کرام

طلبہ کو استخارہ اور نماز حاجت کا مسنون طریقہ بتائیں۔

حفاظت کے لیے صبح و شام کی دعائیں یاد کرنے کی ترغیب دیں۔